

प्रशासकिय मान्यता प्राप्त करताना प्रकल्प पूर्ण  
करावयाचा कालावधी CPM/PERT पध्दतीने  
निश्चित करणेबाबत.

महाराष्ट्र शासन  
सार्वजनिक बांधकाम विभाग  
शासन परिपत्रक क्र. बीडीजी २०१६/प्र.क्र.१७५/इमारती-२  
मंत्रालय, मुंबई ४०० ०३२  
दिनांक :- २९/९/२०१६

**प्रस्तावना :-**

सार्वजनिक बांधकाम विभागांतर्गत महाराष्ट्र राज्यातील रस्ते व पूलांचे बांधकाम तसेच महाराष्ट्र शासनाच्या अधिपत्याखालील विविध विभागांच्या इमारतींचे बांधकाम करण्यात येते.

प्रचलित पध्दतीनुसार उपभोक्ता विभागाच्या निकडीनुसार सा.बां.विभागाकडून नमुना नकाशे अथवा प्रत्यक्ष मागणीनुसार शासनाच्या अथवा खाजगी वास्तुशास्त्रज्ञांनी तयार केलेल्या नकाशांच्या आधारावर इमारती तसेच रस्ते व पुलांच्या कामांकरिता अंदाजपत्रके तयार करण्यात येतात. तसेच तदनंतर शासनाकडून सदर कामांना प्रशासकीय मान्यता देण्यात येऊन प्रत्यक्ष बांधकाम करण्यात येते.

**शासन परिपत्रक :-**

सा.बां.विभागाच्या असे निदर्शनास आले आहे की, बहुतेक वेळी इमारत व रस्त्यांच्या बांधकामास जागा उपलब्ध न झाल्याने वा निधी उपलब्ध न झाल्याने कामे विहित कालावधीत पूर्ण करता येऊ शकत नाहीत व कामे खोळंबून राहतात. परिणामी प्रकल्पांच्या अंदाजित किंमतीपेक्षा जादा खर्च होत असतो. याप्रमाणे होणा-या वेळेचा अपव्यय व ज्यादा खर्च टाळण्याकरिता सर्व प्रकल्पांचे योग्य नियोजन होणे आवश्यक आहे.

या बाबींचा साकल्याने विचार करुन शासन खालीलप्रमाणे सूचना देत आहे :-

यापुढे कोणत्याही रस्ते, पुल अथवा इमारती प्रकल्पांचे ढोबळ वा सविस्तर अंदाजपत्रक शासनास सादर करताना अंदाजपत्रकासोबत CPM/PERT पध्दतीने प्रकल्प पूर्ण करावयाचा कालावधी निश्चित करुनच शासनास सादर करण्यात यावा जेणेकरुन प्रत्येक प्रकल्पाला लागणा-या निधीचे योग्य नियोजन करणे शक्य होईल व प्रकल्प विहित कालावधीत पूर्ण करणेही शक्य होईल. यामुळे प्रकल्पाचे सुधारित प्रस्ताव तयार करण्याची आवश्यकता भासणार नाही. परिणामतः शासनाचा वेळ व निधी योग्यप्रकारे वापरणे तसेच या दोन्ही बाबींचा अपव्यय टाळणे शक्य होईल.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्रमांक २०१६०९२९१६३०२४०६१८ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( सं.मु.उत्तरवार )  
कार्यासन अधिकारी

प्रत,

१. प्र.स.(सा.बां)/सचिव (रस्ते)/सचिव (बांधकामे), सार्वजनिक बांधकाम विभाग यांचे स्वीय सहायक
२. सर्व मुख्य अभियंते, सा.बां.विभाग
३. मुख्य अभियंता (विद्युत), सा.बां.विभाग, मुंबई.
४. मुख्य वास्तुशास्त्रज्ञ, महाराष्ट्र, राज्य, मुंबई
५. सर्व अधीक्षक अभियंता, सार्वजनिक बांधकाम मंडळ
६. अधीक्षक अभियंता (विद्युत), सा.बां.विभाग
७. सर्व कार्यकारी अभियंते, सा.बां.विभाग
८. सर्व कार्यकारी अभियंते (विद्युत), सा.बां.विभाग
९. संचालक, उपवने व उद्याने, मुंबई
१०. सर्व अधिकारी व कार्यासन अधिकारी, सा.बां.विभाग, मंत्रालय
११. निवडनस्ती (इमारती-२ कार्यासन).